



الحمد لله، والصلاة والسلام على رسول الله، أما بعد

: باپ کی وفات کے بعد اس کی تمام جائیداد (نقدی یا بینک میں پڑی ہوئی رقم، زمین، گھر، پلاٹ، کمپنی وغیرہ) اس کے وارثین کی ملکیت ہو جاتی ہے۔ ارشاد باری تعالیٰ ہے

(للزَّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا) (النساء: 7)

مردوں کے لیے اس میں سے ایک حصہ ہے جو والدین اور قریبی رشتے دار چھوڑ جائیں اور عورتوں کے لیے بھی اس میں سے ایک حصہ ہے جو والدین اور قریبی رشتے دار چھوڑ جائیں، اس میں سے جو اس (مال) سے تھوڑا ہوا بہت، اس حال میں کہ مقرر کیا ہوا حصہ ہے۔

مذکورہ بالا آیت مبارکہ میں ایک اصولی حکم دیا گیا ہے کہ ماں باپ اور رشتے داروں کی چھوڑی ہوئی جائیداد میں، چاہے وہ کسی بھی نوعیت کی ہو، جس طرح مردوں کا حق ہے اسی طرح عورتوں اور بچوں کا بھی حق ہے، حتیٰ کہ جو بچہ پیٹ میں ہے وہ بھی وراثت میں حصے دار ہوگا بشرطیکہ زندہ پیدا ہو۔

لہذا زید کی والدہ کا اپنے باپ کی جائیداد سے حصہ بنتا تھا۔ اگر زید کی والدہ نے اپنی زندگی میں بخوشی اپنا حصہ اپنے بھائیوں کو دے دیا تھا تو ٹھیک ہے ورنہ زید کے ماموں پر ضروری ہے کہ وہ اپنی بہن کا حصہ اس کے وارثین کو دیں۔ زید کا والد معاف نہیں کر سکتا کیونکہ وارث زید کا والد نہیں بلکہ والدہ ہے۔ اگر والدہ نے اپنی زندگی میں معاف نہیں کیا تو وراثت اس کا حق ہے جو اسے یا اس کے وارثوں کو ہر صورت دینا ضروری ہے۔

واللہ اعلم بالصواب

محدث فتویٰ کمیٹی

فصلیہ الشیخ جاوید اقبال سیالکوٹی حفظہ اللہ-01

فصلیہ الشیخ عبدالحق حفظہ اللہ-02